
Vajrayoginipranamaikavishika

వజ్రయోగినీప్రణామైకవిశికా

Document Information



Text title : Vajrayoginipranamaikavishika

File name : vajrayoginIpraNAmaikavishika.itx

Category : devii, devI, buddha, viMshati

Location : doc_devii

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

వజ్రయోగినీప్రణామైకవిశికా



ఓం నమః శ్రీవజ్రయోగిన్యైః ।
ఏవజ్ఞానరసమాసీనా(నే) సహజానందరూపిణి ।
ప్రజ్ఞా(వి)జ్ఞానదేహస్థా (స్థ) నమస్తే వజ్రయోగిని ॥ ౧॥
విచిత్రాదిప్రమో(భే)దేన చతురానందదేహదే ।
రాగపారమితాప్రాప్తే నమస్తే వజ్రయోగిని ॥ ౨॥
శరత్పూర్ణేంద్రసజ్జాతే సత్త్వజ్ఞాప్తకయోగజే ।
వర్ణాగ్రబీజసమ్భూతే నమస్తే వజ్రయోగిని ॥ ౩॥
భావాభావద్వయాతీతే ఆద్యంతమధ్యవర్జితే ।
స్వపరతత్వవినిర్ముక్తే నమస్తే వజ్రయోగిని ॥ ౪॥
రాగారాగయోగ్మిత్రం(శ్రే) సజ్కల్పత్రయవర్జితం(తే) ।
మహాసుఖసుఖకారే నమస్తే వజ్రయోగిని ॥ ౫॥
సత్త్వార్థకరణైర్ముక్తే జాతసమ్భోగరూపిణి ।
కరుణారక్తదేహస్తే(స్థ) నమస్తే వజ్రయోగిని ॥ ౬॥
భవనిర్వాణమారూఢే రూపాకారవిరాజితే ।
కాయవాకచిత్తనేత్రాయ(ద్యే) నమస్తే వజ్రయోగిని ॥ ౭॥
వామే కపాలఖట్వాజ్ఞే దక్షిణే కర్తిధారిణి ।
శూన్యతాకరుణావాహి నమస్తే వజ్రయోగిని ॥ ౮॥
జనదుర్ధాంతబీభత్సి(తే) సర్వమారనిషూదిని ।
నిర్జితాశేషనేవగ్రే నమస్తే వజ్రయోగిని ॥ ౯॥
కలా(కలాప)సంయుక్తే శ్మశానాష్టనివాసిని ।
బుద్ధనాటరసైర్ముక్తే నమస్తే వజ్రయోగిని ॥ ౧౦॥
సత్త్వశయవశేనైవ నిర్మితానేకరూపిణో (ణి) ।
శ్యామపీతసితాభాసే నమస్తే వజ్రయోగిని ॥ ౧౧॥

పశ్చాబుద్ధజనోత్పన్నే పశ్చాయోగినితాం గతే ।
తథా పరమాణుసంఖ్యాయే నమస్తే వజ్రయోగిని ॥ ౧౨॥
శైవే శక్తిరితి ఖ్యాతే తీర్థే చణ్డితి కల్పితే ।
వేదే వేదేతి ప్రఖ్యాతే నమస్తే వజ్రయోగిని ॥ ౧౩॥
కులాభ్యే కుబ్జికాఖ్యాతే ఆత్మవేషవతీ మతే ।
విశ్వరూపే క్రియాకారే నమస్తే వజ్రయోగిని ॥ ౧౪॥
సత్త్వదృష్టివిరోధేన గతా వైవ విధాయని ।
సర్వాకారవరోపితే నమస్తే వజ్రయోగిని ॥ ౧౫॥
నైరాత్మ్యధర్మగమీభరయోగదృష్టైకగోచరే ।
సదసత్కల్పనాతీతే నమస్తే వజ్రయోగిని ॥ ౧౬॥
శ్యామపీతాదినిర్ముక్తే వర్ణావర్ణవివర్జితే ।
ప్రజ్ఞాపారమితామాతర్నమస్తే వజ్రయోగిని ॥ ౧౭॥
నిర్వికల్పే నిరాలంబే నిష్ప్రపంచే నిరాలయే ।
వియద్వయాపి(ని) నైరాత్మ్యే నమస్తే వజ్రయోగిని ॥ ౧౮॥
సర్వరత్నవిదాం పాత్రే జనని వజ్రయోగిని ।
నమస్తే వజ్రవారాహి నమస్తే వజ్రయోగిని ॥ ౧౯॥
త్వం సద్గురుముఖకమలాన్నిర్గతా కామరూపిణీ ।
మహాఽజ్ఞానవినాశాయ నమస్తే వజ్రయోగిని ॥ ౨౦॥
ఇతి గుణయుక్తాయా మాతుర్విధాయైకవింశికామ్ ।
పుణ్యం యదవాప్తం తేన జనాః సన్తు(లభన్తు) పూర్ణత్వమ్ ॥ ౨౧॥
ఇతి శ్రీవజ్రయోగినీప్రణామైకవింశికా సమాప్తా ॥

Please send corrections to sanskrit@cheerful.com

